



رہبر معظم نے دسویں صدراتی انتخابات میں اپنا ووٹ استعمال کیا - 12 / Jun / 2009

رہبر معظم انقلاب اسلامی حضرت آیت اللہ العظمیٰ خامنہ ای نے دسویں صدراتی انتخابات اور خبرگان کونسل کے وسط مدتی انتخابات میں آج صبح انتخابات شروع ہونے کے ابتدائی دقائق میں امام خمینی (رہ) میں حاضر ہو کر بیلٹ بکس نمبر 110 میں اپنا ووٹ استعمال کیا۔

رہبر معظم انقلاب اسلامی نے انتخابات کو بہت بڑی قومی آزمائش اور ملک کے سیاسی میدان میں عوام کی بھر پور، آگاہانہ اور فعال موجودگی کا مظہر قرار دیا اور انتخابات میں عوام کے زبردست جوش و خروش اور شوق و نشاط کی طرف اشارہ کرتے ہوئے فرمایا: امید ہے کہ خداوند متعال کی توفیق اور پولنگ اسٹیشنوں پر عوام کی وسیع شرکت کی بدولت ایرانی قوم ایک عظیم امتحان میں سرفراز و سر بلند ہو جائے گی۔

رہبر معظم انقلاب اسلامی نے ملک کے اعلیٰ اجرائی فرد کے انتخاب کو عوام کا شرعی اور عقلانی حق اور ذمہ داری قرار دیتے ہوئے فرمایا: عوام سے سفارش کرتا ہوں کہ وہ پہلی ساعات میں پولنگ اسٹیشنوں پر پہنچ کر اپنی رائے کا استعمال کریں اور ملک کی مدیریت میں اپنی ذمہ داری کے حق کو پورا کریں اور اپنی تشخیص کے مطابق بہترین اور صالح ترین امیدوار کو 4 سال کے لئے قوہ مجریہ کے سربراہ کے طور پر منتخب کریں۔

رہبر معظم نے حالیہ دنوں میں انتخابات کے میدان میں عوام کے جوش و خروش پر ان کا شکریہ ادا کرتے ہوئے فرمایا: عوام نے اپنے رشد و کمال اور بلوغ و شعور کے ذریعہ کسی نا خوشگوار واقعہ کے رونما ہونے کی اجازت نہیں دی۔

رہبر معظم نے انتخابات کی سلامتی کو بہت ہی اہم اور بڑی نعمت قرار دیا اور گذشتہ انتخابات کے سالم منعقد ہونے کی طرف اشارہ کرتے ہوئے فرمایا: انتخابات کا صحیح و سالم انعقاد، خداوند متعال کے فضل و کرم اور عوام کے درک و شعور کا نتیجہ ہے اور امید ہے کہ عوام ہمیشہ کی طرح قلبی آرام و سکون، صبر و بردباری اور عزت و وقار کے ساتھ بحران پیدا کرنے والے بدنیت افراد کی کوششوں کو ناکام بنادیں گے کیونکہ یہ بحران ملک اور عوام کے لئے مضر اور نقصان دہ ہے۔



دفتر مقام معظم رهبری
www.leader.ir

رہبر معظم انقلاب اسلامی نے گذشتہ دنوں میں ان کے حوالے سے پھیلائی گئی افواہوں کو غلط قرار دیتے ہوئے فرمایا: عوام ان افواہوں اور انتخابات کے مختلف شعبوں میں دوسری افواہوں پر توجہ نہ دیں کیونکہ ان افواہوں کے پیچھے غلط افراد کا ہاتھ ہے۔

رہبر معظم نے اختتام پر امید کا اظہار کرتے ہوئے فرمایا: خداوند متعال کی مدد و نصرت اور عوام کی ہوشیاری اور آگاہی کی بدولت ہم اچھے اور جوش و خروش پر مبنی انتخابات کا مشاہدہ کریں گے۔